

कालीन बुनकरों को भदोही से जोड़ा जाएगा

औरंगाबाद | हिन्दुस्तान टीम

गुरुवार से जिले में शुरू हो गई उम्मीदों, अपेक्षाओं से भरी मुख्यमंत्री नीतीश कुमार की बहुप्रतीक्षित सेवा यात्रा। पहले दिन उन्होंने गोह, कुटुम्बा और ओबरा प्रखंडों का दौरा किया। ओबरा में नीतीश ने बुनकरों को आश्वासन दिया कि उन्हें भदोही (उत्तर प्रदेश) के कालीन उद्योग से जोड़ा जाएगा।

मुख्यमंत्री की यात्रा गोह से शुरू हुई जहां निर्धारित समय से आधे घंटे विलंब से सीएम का हेलीकॉप्टर उतरा। इसके बाद सीएम पैदल ही चलते हुए सबसे पहले आरटीपीएस ऑफिस गए और वहां आवेदनों के निष्पादन की प्रक्रिया की जानकारी ली। उन्होंने पेशान संबंधी एक आवेदन खुद चुन कर ऑपरेटर को इसे उनके सामने निष्पादित करने को कहा।



इसके बाद वे प्रखंड और अंचल कार्यालयों में गए और सामान्य कामकाज की जानकारी ली। ब्लॉक कैम्पस में ही 13 परिवारों को जमीन के पर्चे दिए गए। बाद में सीएम परता धाम गए जहां मंदिर में दर्शन के बाद उन्होंने कल्पवृक्ष की परिक्रमा की और दुग्धाभिषेक किया।

इसके बाद वे कुटुम्बा गढ़ चले गए। उन्होंने यहां खुदाई करने, पुरातात्विक साक्ष्य इकट्ठा करने और उत्खनन प्रस्ताव फिर से तैयार करने का निर्देश दिया। इसके बाद सीएम सीधे ओबरा पहुंचे और सबसे पहले महफिल-ए-कालीन का निरीक्षण किया। उन्होंने कालीन

सेवा यात्रा

- गोह, कुटुम्बा और ओबरा प्रखंडों में लिया कामकाज का जायजा
- आरटीपीएस ऑफिस जाकर आवेदनों की निष्पादन प्रक्रिया की जानकारी ली

औरंगाबाद के कुटुम्बा में ऐतिहासिक गढ़ पर पुरातत्व विभाग के अफसरों से बातचीत करते मुख्यमंत्री नीतीश कुमार।

बुनकरों से कच्चे माल, पूंजी की उपलब्धता और बाजार की स्थिति की जानकारी ली। जब उन्हें पता चला कि बुनकरों का यह पेशा मौसमी है तो उन्होंने आश्वासन दिया कि इसे भदोही के कालीन उद्योग से संबद्ध कर इस उद्योग से जुड़े लोगों को काम दिलाया जाएगा।